

ದೂರದ ಬೆಟ್ಟ ಕಣ್ಣಿಗೆ ನುಣ್ಣಗೆ

ವೇದ ಸುಳ್ಳಾದರು ಗಾದೆ ಸುಳ್ಳಾಗದು. ಗಾದೆಗಳು ವೇದಗಳಿಗೆ ಸಮ. ಇವು ನಮ್ಮ ಹಿರಿಯರ ಅನುಭವದ ಮಾತುಗಳು. ಅಂತಹ ಅನುಭವದ ಮಾತುಗಳಲ್ಲಿ ಇದೂ ಒಂದು.

“ದೂರದ ಬೆಟ್ಟ ಕಣ್ಣಿಗೆ ನುಣ್ಣಗೆ” ಅಂದರೆ, ಒಂದು ಬೆಟ್ಟವನ್ನು ದೂರದಿಂದ ನೋಡಿದಾಗ ಅದು ತುಂಬಾ ಅಂದವಾಗಿ ಕಾಣುತ್ತದೆ. ಅದನ್ನು ಹತ್ತುವುದು ತುಂಬಾ ಸುಲಭ ಎಂದು ಅನಿಸುತ್ತದೆ. ಆದರೆ ಅದನ್ನು ಹತ್ತಲು ಶುರು ಮಾಡಿದಾಗ ಅಲ್ಲಿರುವ ಕಲ್ಲು, ಮುಳ್ಳುಗಳು, ಗಿಡಗಳು, ಮರಗಳು, ಕೀಟಗಳನ್ನು ನೋಡಿದಾಗ ಅದನ್ನು ದಾಟುವ ಕಷ್ಟ ನಮಗೆ ಅರ್ಥವಾಗುತ್ತದೆ. ಹಾಗೆಯೇ ಒಬ್ಬರನ್ನು ನೋಡಿದ ಕೂಡಲೇ ಅವರು ಹೇಗೆ ಎಂದು ತಿಳಿಯಲು ಆಗುವುದಿಲ್ಲ. ಅವರು ಒಳ್ಳೆಯವರು ಎಂದುಕೊಳ್ಳುತ್ತೇವೆ. ಅವರ ಜೊತೆ ಸೇರಿ ಸಮಯ ಕಳೆದು, ಅವರ ಜೊತೆ ಓಡಾಡಿದಾಗಲೇ ಅವರ ಗುಣಗಳು ಅರ್ಥವಾಗುತ್ತದೆ. ಬೇರೆಯವರ ಜೀವನ ಅವರ ಕೆಲಸ ನಮಗೆ ಅಂದವಾಗಿ ಕಾಣುತ್ತದೆ. ಆದರೆ ಅವರವರ ಕಷ್ಟ ಅವರವರಿಗೆ ತಿಳಿದಿರುತ್ತದೆ. ಹಾಗಾಗಿ “ದೂರದ ಬೆಟ್ಟ ಕಣ್ಣಿಗೆ ನುಣ್ಣಗೆ”.